

महाराष्ट्र शासन
सामान्य प्रशासन विभाग
शासन परिपत्रक, क्रमांक: एसआरव्ही-२०१४/मुस-३४/प्र.क्र.३७९/१२,
मंत्रालय, मुंबई- ४०० ०३२.
दिनांक : २४ सप्टेंबर, २०१५

वाचा :- १) सन २००६ चा महाराष्ट्र अधिनियम क्र.२१ दि.१२.०५.२००६.

२) शासन अधिसूचना, सा. प्र. विभाग, क्र. एसआरव्ही २००४/प्र.क्र.१५/०४/१२
दि.२५.०५.२००६.

३) शासन निर्णय, सा. प्र. विभाग, क्र. एसआरव्ही-२०१४/प्र.क्र.२६/१२, दि. ३१.०१.२०१४.

४) शासन निर्णय, सा. प्र. विभाग, क्र. एसआरव्ही-२०१४/प्र.क्र.२६/१२, दि. २०.०५.२०१४.

५) शासन परिपत्रक, सा. प्र. विभाग, क्र. एसआरव्ही-२०१४/व्हीआयपी२८४/प्र.क्र.३६२/१२,
दि. २६.११.२०१४

६) शासन निर्णय, सा. प्र. विभाग, क्र.एसआरव्ही २०१४/ प्र.क्र.२६/१२, दि.३१.०१.२०१४

७) शासन निर्णय, सा. प्र. विभाग, क्र. एसआरव्ही-२०१४/मु.स. ३४/ प्र.क्र.३७९/१२,
दि. ११.०२.२०१५.

प्रस्तावना :-

सन २००६ चा महाराष्ट्र अधिनियम क्र.२१ दि.१२.०५.२००६. अन्वये महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ (बदल्यांचा कायदा) लागू केलेला असून सदरहू कायदानुसार शासकीय अधिकारी/कर्मचाऱ्यांच्या बदल्या करण्यासंदर्भात तरतुदी विहित करण्यात आलेल्या आहेत. कायद्यांतर्गत शासकीय अधिकारी/कर्मचाऱ्यांच्या मध्यावधी (Midterm) बदल्या करताना बदली प्रस्तावामध्ये विशेष कारण आणि अपवादात्मक परिस्थिती संदर्भातील स्पष्टीकरण, बदली प्राधिकारी देत नसल्याने नियमांचे पालन होत नसल्याची बाब महाराष्ट्र प्रशासकीय न्यायाधिकरण, मुंबई यांनी मूळ अर्ज क्र.६८७/२०१४ मधील दि.०५.११.२०१४ च्या आदेशान्वये निदर्शनास आणली होती. न्यायाधिकरणाने बदल्यांचे आदेश निर्गमित करण्यापूर्वी बदली प्राधिकाऱ्याने काय करावे आणि काय करू नये याबाबत शासनास प्रशासनिक संहिता तयार करण्याच्या सूचना दिल्या होत्या.

२. यापूर्वी न्यायाधिकरणाने नोंदविलेल्या निरीक्षणाच्या अनुषंगाने मध्यावधी बदल्या करतांना मार्गदर्शक सूचना शासन परिपत्रक दि.११.०२.२०१५ अन्वये निर्गमित केलेल्या होत्या. नुकतेच महाराष्ट्र प्रशासकीय न्यायाधिकरण मुंबई यांनी मुळ अर्ज क्र.५१८/२०१५ व ३८५/२०१५ मध्ये शासनाच्या असे निदर्शनास आलेले आहे की, बदली प्राधिकरणाने बदली प्रस्तावित करतांना व नागरी सेवा मंडळाची मान्यता घेतांना बदलीची कारणे नमूद करत नाहीत. या अनुषंगाने खालील प्रमाणे सूचना देण्यात येत आहेत.

शासन परिपत्रक :-

उपरोक्त बाब विचारात घेऊन, मध्यावधी बदली प्रस्तावित करताना प्रत्येक नागरी सेवा मंडळाने त्यांच्या बैठकीच्या कार्यवृत्तामध्ये संबंधित अधिकारी/कर्मचारी यांच्या बदलीचे कारण स्पष्टपणे नमूद करावे.

२. नागरी सेवा मंडळाने प्रस्तावित केल्यानुसार सक्षम प्राधिकाऱ्याची मान्यता घेतांना संबंधित टिप्पणी/प्रस्तावामध्ये बदलीची कारणे पूर्ण समर्थनासह नमूद करणे बंधनकारक राहिल.

३. बदली करणाऱ्या सक्षम प्राधिकाऱ्याला नागरी सेवा मंडळाच्या शिफारशीमध्ये जर काही बदल करावयाचे असतील तर बदली कायद्यातील तरतूदी व महसूली विभाग वाटपाबाबतच्या तरतूदी विचारात घेऊन प्रस्तावात बदल करण्याची कारणे संबंधित टिप्पणीवर/प्रस्तावावर स्पष्टपणे नमुद करणे आवश्यक असल्याने तशी दक्षता घेतली जावी जेणेकरून कायद्यातील तरतूदीचे पालन झाल्याचे महाराष्ट्र प्रशासकीय न्यायाधिकरण व इतर न्यायालयीन प्रकरणांमध्ये निदर्शनास येईल.

४. वरील सूचनांचे काटेकोरपणे पालन होईल याची सर्व प्रशासकीय विभागाच्या सचिवांनी दक्षता घ्यावी व या सूचना बदली आदेशित करण्यास सक्षम असणाऱ्या संबंधित वरिष्ठ प्राधिकाऱ्यांच्या निदर्शनास आणाव्यात.

५. सदर शासन परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक क्रमांक २०१५०९२४१५०८४९७८०७ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. भगवान सहाय)

अपर मुख्य सचिव (सेवा), महाराष्ट्र शासन

प्रति,

- १) राज्यपालांचे सचिव, राजभवन, मलबार हिल, मुंबई,
- २) मुख्यमंत्री यांचे प्रधान सचिव,
- ३) सर्व मंत्री / राज्यमंत्री यांचे खाजगी सचिव,
- ४) मा.विरोधी पक्षनेता, विधानपरिषद / विधानसभा, विधानभवन, मुंबई,
- ५) सर्व मा. संसद सदस्य/विधानमंडळ सदस्य, महाराष्ट्र राज्य,
- ६) मा.मुख्य सचिव,
- ७) सर्व मंत्रालयीन विभागांचे अपर मुख्य सचिव/प्रधान सचिव/सचिव,
- ८) सर्व मंत्रालयीन विभाग.
- ९) ग्रंथपाल, महाराष्ट्र विधानमंडळ सचिवालय, ग्रंथालय, सहावा मजला, विधान भवन, मुंबई ४०० ०३२ (१० प्रती)
- १०) सामान्य प्रशासन विभागातील सर्व कार्यासने,
- ११) निवड नस्ती.